



گورنر KATHY HOCHUL

فوری ریلیز کے لیے: 26/6/2024

گورنر HOCHUL نے نیو یارک کے کالجوں اور یونیورسٹیوں میں بنیادی ڈھانچے کی اہم بہتریوں میں معاونت کے لیے \$38 ملین کی فنڈنگ کا اعلان کر دیا

یہ گرانٹس 33 نجی، بغیر منافع کام کرنے والے کالجوں اور یونیورسٹیوں میں سہولیات کو جدید تر بنانے، طلباء کے تجربے کو بہتر بنانے، اور اقتصادی ترقی کو فروغ دینے میں مدد کریں گی

ایوارڈز کی مکمل فہرست [یہاں](#) دیکھیں

گورنر Kathy Hochul نے آج ہائر ایجوکیشن کیپٹل میچنگ گرانٹ پروگرام (Higher Education Capital Matching Grant Program, HECap) کے ذریعے نیو یارک ریاست کے 33 کالجوں اور یونیورسٹیوں کے لئے \$38 ملین کی کیپٹل گرانٹس کا اعلان کیا۔ یہ ایوارڈز ایسے منصوبوں کی حمایت و معاونت کرتے ہیں جو نئی لیبارٹریوں اور تحقیقی جگہوں کی تعمیر اور تزئین و آرائش کروائیں، نئی تدریسی ٹیکنالوجیز اور آلات خریدیں، اور متعدد دیگر اہم سرمایہ کاریاں کریں۔

"نیویارک کے کالج اور یونیورسٹیاں کسی سے بھی پیچھے نہیں ہیں اور اپنے طلباء کو سیکھنے، دریافت و ایجاد کرنے، اور اپنے کیریئرز کے آغاز کے لیے تیاریاں کرنے کے بے مثال مواقع فراہم کرتی ہیں،" گورنر Hochul نے کہا۔ "اس فنڈنگ کے ذریعے میری انتظامیہ ہمارے طلباء کو - جن میں ہمارے نجی، غیر منافع بخش اداروں میں پڑھنے والے طلباء بھی شامل ہیں - نیو یارک کے اس عزم مصمم کی توثیق کر رہی ہے کہ طلباء کو بہترین ممکنہ وسائل اور سہولیات کے ساتھ ایسے تعلیمی و تربیتی مواقع فراہم کیے جائیں جو کلاس روم کے اندر بھی اور باہر بھی کامیاب ہونے میں انکی مدد کریں۔"

گورنر Hochul کی قیادت میں، ہائر ایجوکیشن کیپٹل میچنگ گرانٹ پروگرام نے ریاست بھر کے کیمپسز کو یہ استعداد مہیا کر دی ہے کہ وہ تعمیراتی ملازمتیں پیدا کرتے ہوئے اپنے بنیادی ڈھانچے اور آلات میں اہم اور مفید سرمایہ کاریاں کر سکیں۔

جو کیمپسز گرانٹس حاصل کریں گے ان کے لئے لازمی ہوگا کہ وہ اپنے حاصل کردہ ریاستی فنڈز میں سے ہر \$1 کے بدلے میں اپنے فنڈز میں سے کم از کم \$3 کی سرمایہ کاری کریں۔ جب ان پروجیکٹس میں کالج کے مماثل فنڈز شامل ہو جائیں گے، تو فنڈنگ کے اس راؤنڈ کے نتیجے میں نیو یارک کی اعلیٰ تعلیم سے متعلقہ کمیونٹیز میں \$152 ملین سے زیادہ کی سرمایہ کاری ہو جائے گی۔ منتخب کردہ ایوارڈز کی رقوم میں یہ شامل ہیں:

- Long Island University (نیو یارک سٹی): انجینئرنگ فیبریکیشن لیبارٹری کی تعمیر، \$1.3 ملین۔
- St. John's University (نیو یارک سٹی): باسکٹ بال کی مشق کے لئے ایک سہولتگاہ کی تعمیر، \$3 ملین۔
- Fordham University (نیو یارک سٹی): فورڈھم روڈ کمیونٹی سینٹر (Fordham Road) کی تخلیق، \$3 ملین۔

- Hamilton College (کلنٹن): ہیملٹن انوویشن سینٹر (Hamilton Innovation Center) کی تعمیر، \$3 ملین۔
- Rensselaer Polytechnic Institute (ٹرائے): تزئین و آرائش اور مائیکرو الیکٹرانکس سہولیات کے ٹیکنالوجی اپ گریڈز، \$1.9 ملین۔
- Syracuse University (سیراکیوز): کوانٹم ٹیکنالوجی سینٹر (Quantum Technology Center) کی تخلیق، \$3 ملین۔
- Rochester Institute of Technology (راچسٹر): الیکٹریکل بنیادی ڈھانچے کی تزئین و آرائش، \$1.5 ملین۔
- Canisius University (بفیلو): طلباء کی کامیابی کے مرکز (Student Success Center) کی تعمیر، \$1 ملین۔

یہ فنڈز HECap بورڈ کی 26 جون والی میٹنگ میں درخواستوں کے ایک مسابقتی عمل کے مطابق تفویض کیے گئے تھے۔ سہ رکنی HECap بورڈ میں اسمبلی کے اسپیکر کی جانب سے منتخب کردہ ایک رکن، سینیٹ کے عارضی صدر کی جانب سے منتخب کردہ ایک رکن، اور گورنر کی جانب سے منتخب کردہ ایک تیسرا رکن شامل ہوتا ہے۔ DASNY اس HECap بورڈ کے عملے کے طور پر کام کرتا ہے اور اس پروگرام کا نظم و نسق سنبھالتا ہے۔ جن پروجیکٹس کو یہ فنڈنگ تفویض کی گئی ہے انکی مکمل فہرست DASNY کی ویب سائٹ پر دستیاب ہے۔

2005 میں HECap کے آغاز سے اب تک، ریاست نیو یارک نے پوری ریاست نیو یارک کے کالجوں اور یونیورسٹیوں کے 307 پروجیکٹس کے لیے \$368.1 ملین کی فنڈنگ دی ہے۔ ان ایوارڈز کے نتیجے میں پروگرام کے آغاز سے اب تک مجموعی طور پر \$1.10 بلین کی سرمایہ کاریاں کی گئی ہیں۔

HECap پروگرام ریاست کے اندر کالج کیمپس پر یا اس کے آس پاس کسی سہولتگاہ کے ڈیزائن، حصول، تعمیر، تجدید نو، بحالی یا آلات کے لیے کالجوں کو مماثل کیپیٹل گرانٹس دیتا ہے، جن میں اہم ترین تعلیمی سہولیات، اقتصادی ترقی اور/یا اعلیٰ ٹیکنالوجی سے متعلقہ منصوبے اور شہروں کی تجدید نو اور/یا تاریخی مقامات کے تحفظ والے ایسے منصوبے شامل ہیں جو پروگرام کی پیشکشوں یا طلباء کی کالجوں میں زندگی کو بہتر بنائیں گے یا اس کالج کیمپس کے اردگرد والے علاقوں میں معاشی ترقی کے فوائد اور مواقع فراہم کریں گے۔

HECap بورڈ کی میٹنگ میں اگلے مسابقتی راؤنڈ کے لیے گرانٹ کی درخواستوں کی بھی منظوری دی گئی ہے۔

DASNY کے صدر اور سی ای او Robert J. Rodriguez نے کہا، "DASNY کو ایک ایسے پروگرام کی حمایت کرنے پر بہت خوشی ہے جو ہماری پوری ریاست کے مشہور و معروف کالجوں اور یونیورسٹیوں کے لیے طویل المدتی ٹھوس سرمایہ کاریاں فراہم کرتا ہے۔ یہ سرمایہ کاریاں نیویارک کی معیشت کو مضبوط بنانے میں مدد کرتی ہیں اور ساتھ ہی ان طلباء کو اپنی طرف متوجہ کر کے انہیں تعلیم و تربیت دیتی ہیں جو نیویارک کے مستقبل کی تعمیر میں مدد کریں گے۔"

ریاستی سینیٹر Toby Ann Stavisky نے کہا، "ہائر ایجوکیشن کیپیٹل میچنگ گرانٹ پروگرام (HECap) پبلک پرائیویٹ پارٹنرشپ کی ایک ایسی عمدہ اور شاندار مثال ہے جو نیویارک کے تمام شہریوں کے لیے کام کرتی ہے۔ HECap پروگرام سے ریاست بھر کے کیمپسز کو اپنے بنیادی ڈھانچے اور آلات میں اہم سرمایہ کاری کرنے میں مدد دی جاتی ہے، جو کہ نیو یارک کے خودمختار کالج اور یونیورسٹیز کو قومی اور عالمی سطح پر مسابقت کے لیے تیار رکھتا ہے۔"

رکن اسمبلی Patricia Fahy نے کہا، "نیو یارک کے نجی کالج اور یونیورسٹیاں ہر سال لاکھوں طلباء کو تعلیم دیتی ہیں اور بین الاقوامی سطح پر بہت اعلیٰ مسابقتی حیثیت کی حامل ہیں۔ یہ امر یقینی بنانا کہ یہ ادارے HE-CAP پروگرام کے تحت بنیادی ڈھانچے میں اہم سرمایہ کاریاں کرنے کے ذریعے طلباء، فیکلٹی، اور عملے کو برقرار رکھنے اور اپنی جانب متوجہ کرنے کی استعداد رکھتی ہوں کیونکہ اس سے داخلوں کا عمل جاری و ساری رہتا ہے اور یہ اعلیٰ تعلیم کو آگے بڑھانے کی ایک اہم کلید ہے۔ اسمبلی میں ہائر ایجوکیشن کمیٹی (Higher Education)

(Committee) کی صدر کے طور پر مجھے سینیٹ کی اپنی ہم منصب Toby Ann Stavisky اور اپنے نجی کالجوں اور یونیورسٹیوں کے ساتھ کام کرنے پر بہت فخر ہے جسکے ذریعے انہیں ترقی کی منازل طے کرنے کے لیے درکار وسائل فراہم مل جاتے ہیں۔"

Commission on Independent Colleges and Universities کی صدر Lola W. Brabham نے

کہا، "ہم اس اہم پروگرام کی حمایت کرنے کے لیے گورنر Hochul اور مقننہ کے انتہائی شکر گزار ہیں۔ HECap نیویارک کے خودمختار، بغیر منافع کام کرنے والے کالجوں اور یونیورسٹیوں میں اہم تعلیمی سہولیات کو بہتر بنانے، اقتصادی ترقی اور اعلیٰ ٹیکنالوجی کے منصوبوں کو آگے بڑھانے، اور شہری تجدید نو اور تاریخی مقامات کے تحفظ کو فروغ دینے کے لیے درکار تعاون فراہم کر کے درحقیقت ایک انتہائی اہم سرمایہ کاری کرتا ہے، اور ساتھ ہی یہ امر بھی یقینی بناتا ہے کہ نیویارک اعلیٰ تعلیم اور جدت طرازی میں عالمی رہنما والی اپنی حیثیت قائم و دائم رکھے۔"

HECap پروگرام کے بارے میں مزید معلومات [یہاں](#) ملاحظہ کی جا سکتی ہیں۔ گرانٹ ایوارڈز کی مکمل فہرست [یہاں](#) دیکھی جا سکتی ہے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)